



Lil Binti Waqt Errejd

Poezija ta' Rużar Briffa

Preżentazzjoni m'hejjija minn Ann Marie Schembri



Orqod, binti, orqod,
Għalik barka, mistrieħ;
Dik mhix sirena, ruħi,
Dak it-twerżiq tar-riħ.



**Orqod, binti, orqod,
Għalik il-kenn tad-dar;
Dawk mhumieħ serċlajts, bombi,
Dak biss hu logħ'b tan-nar.**



**Orqod, binti, orqod,
Għalik ir-risq bla qies;
Dak mhux tnehid u biki,
Dak biss il-għors tan-nies.**

Orqod, binti, orqod,
Għalik issa l-mistrieħ;
Dik mhix sirena, binti,
Dak qed ibatti r-riħ.

